

PORPHYRY about Epikratitor, Oikodespotis & Kurios

30. Περὶ οἰκοδεσπότητος καὶ κυρίου καὶ ἐπικρατήτορος.

Ἔτι τίνι διαφέρουσιν ἀλλήλων οἰκοδεσπότης γενέσεως καὶ κύριος καὶ ἐπικρατήτωρ, χρὴ διεσταλκέναι. οἱ γὰρ ἀρχαῖοι ἀπλῆξαντες τὰς ὀνομασίας τὴν ἐπαγγελίαν οὐ διεκρίναν. ἰδίαν γὰρ ἕκαστος ἔχει δόναμιν, ὡσπερ τυυκλήρος καὶ κυβερνήτης· διδάξομεν οὖν, τίνι ἀλλήλων διαφέρουσι. τινὲς μὲν οὖν ἡμέρας τὸν Ἥλιον, νοκτὸς δὲ τὴν Σελήνην ἐπικρατεῖν τίθενται, τὸ δὲ ἀκριβὲς διατεθήσεται οὕτως· ἐπὶ μὲν ἡμερινῆς γενέσεως ὁ Ἥλιος ἐάν ἐν τῷ ἀηλιώτῃ ἀναφέρηται, αὐτὸς λήφεται τὴν ἐπικράτησιν· ἀποκλίναντος δὲ τοῦ Ἥλιου ἐπὶ λίβα, ἐάν ἡ Σελήνη τύχη ἐν τῷ ἀηλιώτῃ, ἐκεῖνη λήφεται, κἂν ἐπαναφέρηται τῷ ὠροσκοπῷ διὰ τὸ ἐπὶ τὸν ἀηλιώτην ἀναβαίνειν· ἀμφοτέρων δὲ ἀποκεκλικότων ἐπὶ τὸν λίβη ὁ ὠροσκόπος ἔξει τὴν ἐπικράτησιν. ἐπὶ δὲ νοκτερινῆς γενέσεως, ἐάν μὲν ἡ Σελήνη ἐπὶ τὸν ἀηλιώτην ἀναφέρηται, αὕτη λήφεται τὴν ἐπικράτησιν· ἐάν δὲ ἀποκλίνῃ ἐπὶ λίβα, ὁ δὲ Ἥλιος ἐπι ὑπόγειος ὢν ἐπαναφέρηται τῷ ὠροσκοπῷ, ἐκεῖνος ἐπικρατήσκει. ἐάν δὲ ἀμφοτέροι ὑπόγειοι τύχωσιν ἐπικέντρων μὲν ὄντων αὐτῶν ἢ ἐπαναφερομένων, ἡ Σελήνη ἔξει τὴν ἐπικράτησιν διὰ τὴν αἰρέσιν· ἐάν δὲ ἡ μὲν ἀποκεκλικυῖα εὐρίσκηται, ὁ δὲ ἐπικέντρος ἦ, ἐκεῖνος. τὸ γὰρ ὅλον ὁ ἐπικεντροτέρος τῶν φώτων καὶ ὁ μᾶλλον ἐν τῷ ἀηλιώτῃ καὶ τῆς αἰρέσεως κρίνεται ἐπικρατήτωρ. ἐάν δὲ ἀμφοτέροι ἀποκλίνωσιν, ἀποίσεται τὴν ἐπικράτησιν ὁ ὠροσκόπος τότε· ὅταν δὲ στήσῃ τὸν ἐπικρατήτορα ⁽¹⁾, ἐκ τούτου ὁ οἰκοδεσπότης ληφθήσεται καὶ ὁ συνοικοδεσπότης. ὁ μὲν γὰρ κύριος τοῦ ζωδίου, ἐν ᾧ ἐστὶν ὁ ἐπικρατήτωρ, οἰκοδεσπότης ἔσται, ὁ δὲ τῶν ὀρίων συνοικοδεσπότης. τούτους δεῖ οὖν ἐπισκίπτεσθαι, πῶς κείνται καὶ ἐν ποίῳ σχήματι εἴσι καὶ εἰ μαρτυροῦσι τῷ ὠροσκοπῷ ἢ τῇ Σελήνῃ· ἐκ γὰρ τούτων ἡ ὅλη διάκρισις ἔσται. τινὲς δὲ ἀπλῶς τὸν τῶν ὠροσκοποῦντων ὀρίων κύριον οἰκοδεσπότην τίθενται τῆς γενέσεως καὶ συνοικοδεσπότην τὸν τοῦ ζωδίου. κύριον δὲ τῆς γενέσεως οἱ μὲν τὸν τοῦ μεσουρανήματος δεσπότην ὀρίζονται, ἄνπερ ἐπικέντρος χρηματίζοι, εἰ δὲ μὴ, τὸν τῷ μεσουρανήματι ἐπιπαρόντα, ὡσπερ ἐπ' ἀκροπόλει τῆς γενέσεως ἐπιτυρυννοῦντα τῆς πράξεως, εἰ δὲ μὴ, τὸν ἐπαναφερόμενον τῷ μεσουρανήματι· οἱ δὲ πρῶτον μὲν τὸν τοῦ ὠροσκοποῦ κύριον ἢ τὸν ἐπιβεβηκότα αὐτοῦ τῷ οἴκῳ καὶ τοῖς ὀρίοις, εἶτα τὸν τῆς Σελήνης, εἶτα τὸν τοῦ μεσουρανήματος, εἶτα τὸν τῆς τύχης, εἶτα τὸν πρὸς ζ' ἡμερῶν τῆς ἀποκνήσεως ἢ ἐντὸς ζ' ἡμερῶν φάσιν ἀνατολῆς ἢ δόσεως ἢ στηριγμοῦ ποιούμενον ⁽¹⁾. τούτου γὰρ τῆς κοσμικῆς ἐπισημασίας τότε γινόμενον ἀθετικὸν ὁμολογουμένως καὶ τῶν γεννομένων κυριεύειν, ἐάν δὲ δύο ὄσι, τὸν ἐπανατέλλοντα δυναμικότερον τίθενται. τούτοις προσσυλλαμβάνουσι τὸν τῆς συνόδου τῆς προηγούμενης σεληνιακῆς δεσπότην· λέγω δὲ τὸν τῶν ὀρίων κύριον, ἐν οἷς ἡ σύνδος τῆς Σελήνης πρὸς Ἥλιον ἐγένετο, ἄνπερ ἀπὸ συνόδου φέρηται ἡ Σελήνη· ἐάν δὲ φθίνουσα ἦ, τὸν τῆς παρσελήνου τῶν ὀρίων γενόμενον δεσπότην. ἐκ δὲ τούτων πάντων τὸν συμπθέστατα πρὸς τὴν γένεσιν κείμενον ἀποφαίνονται κύριον, τοῦτο ἔστι τὸν ἐπικείμενον πρότερον, τὸν ἀνατολικώτερον ἢ τὸν μᾶλλον ἐπ' οἰκείων τόπων καὶ τὴν πλείστην δόναμιν πρὸς τὰ σχήματα καὶ ὄση ἢ ἐκ τούτου δόναμις. πολλὴ γὰρ ἡ περὶ τούτου ζήτησις καὶ σχεδὸν ἀπάντων δυσκολωτέρα. ἐνίοτε μέντοι γίνεται τὸν αὐτὸν εὐρεθῆναι κύριον καὶ οἰκοδεσπότην, ὅταν ὁ εὐρεθείς κύριος ὁ αὐτὸς ἢ τοῦ ἐπικρατήτορος φωστήρος οἰκοδεσπότης, ὅσπερ ἄρξει ὁ μεγάλου ἀποτελέσματος.

Catalogus codicum astrologorum graecorum
CCAG, volume 5, part 4, PAGES 206-208
From Porphyry's Introduction to Ptolemy